

حقیقت نفاق

منافقین کی صفات اور انکی اقسام

(۳)

از جناب مولوی صدر الدین صاحب اصلاحی

دین و شریعت کا مذاق اڑانے والے (۸) منافقین میں اچھی خاصی تعداد ایسے لوگوں کی بھی تھی جو دینی حکم و مناسک کا مذاق اڑاتے، اسلامی عبادات کا استہزاء کرتے اور خود مسلمانوں کے اوضاع و اطوار اور ان کے اعمال و کردار پر پھبتیاں کتے تھے۔ مثلاً ایک گروہ کے متعلق قرآن کہتا ہے کہ:

وَإِذَا نَادَيْتُمُ إِلَى الصَّلَاةِ اتَّخَذُوا
هُزُوعًا وَعَلَبًا۔ (دائمہ - ۹)

اور جب تم نماز کے لیے اذان دیتے ہو تو یہ لوگ نماز کو ہنسی اور کھیل بنا لیتے ہیں (اور اس کا تمخّر کرتے ہیں)

اور یہ گروہ تھا کون؟ عام کفار اور اہل کتاب نہیں بلکہ وہ کفار اور اہل کتاب جو ایمان کے مدعی تھے۔ چنانچہ آگے چل کر قرآن ان کے حالات کی تفصیل بیان کرتے ہوئے کہتا ہے کہ:

وَإِذَا جَاءَهُمْ قَوْلُ الْمُتَافِقِينَ
دَخَلُوا بِالْكَفْرِ وَهُمْ قَدْ خَرُّوا يُبِطُونَ۔ (دائمہ - ۹)

اور جب یہ لوگ تم مسلمانوں کے پاس آتے ہیں تو کہتے ہیں کہ
مہموم ہیں لہذا کفر سے کرائے تھے اور کفر ہی کر گئے۔

ان کا تمخّر نماز کے ساتھ مخصوص نہ تھا بلکہ خدا کا حکم، رسول کا ہر اقدام اور قرآن کی ہر آیت اللہ کے لیے دل نگی کا سامان بنی ہوئی تھی۔ البتہ وہ اس کا خاص اہتمام کرتے تھے کہ ان کی ان حرکات کا راز عامہ سلین برداشتگاہ نہ ہو کرے کیونکہ انہیں اجتماعی احتساب کا خوف تھا۔ اور اگر کبھی انکی یہ

شرارتیں منظر عام پر آجاتیں اور ان سے پوچھ گچھ ہوتی تو کہتے کہ وہ کوئی سنجیدہ مغل غورٹا ہی تھی۔ یہ باتیں تو ہم پر ہنسی ہنسی ہیں کہ ہے تھے، ہمارے خلوص اطاعت اور مسوخ ایمان پر ذرا شبہ نہ کرو۔ سورہ توبہ میں ان منافقوں کے اس وتیرہ کا ذکر ان لفظوں میں آیا ہے :-

”وَمَسْلُوفًا يَهْتَدُونَ مَنَافِقَ اللَّهِ كَيْ يَسْتَكْبِرُوا بِمَا كَانُوا يَكْفُرُونَ“
 اس بات کے زیادہ سختی ہیں کہ یہ لوگ۔ اگر یہ واقعی مومن ہیں۔ انھیں اپنی غلصانہ اطاعت سے راضی کریں۔ منافق اس بات سے ڈرتے ہیں کہ کہیں ان (مسلمانوں) پر کوئی ایسی سورہ نازل نہ ہو جائے جو انھیں ان (منافقوں) کے دلوں کی باتیں بتا دے۔ دلے پیغمبر! ان منافقوں) سے کہہ دو کہ داچھا دین اپنی کے ساتھ استہزا کرو۔ جس بات کا تمہیں ڈر ہے اللہ ضرور اسے ظاہر کر کے رہیگا۔ اور اگر تم ان لوگوں سے دریافت کرو کہ یہ تم کیسی حرکتیں کرتے ہو تو وہ فرود ہی جواب دیتے گے کہ ہم تو یونہی بات چیت اور ہنسی مذاق کر رہے تھے۔ اے پیغمبر! ان نامراد مشرکوں سے) کہہ دو کہ کیا تم ہنسی مذاق کرتے ہو اللہ کے ساتھ! اسکی آیات کے ساتھ! اور اس کے رسول کے ساتھ!“ (توبہ - ۸)

یہ منافق زیادہ تر قرآن کی ان آیات کا مذاق اڑاتے تھے جن میں اللہ تعالیٰ اپنے اسرار غیبی بیان کرتا ہے جن کی کنہ تک انسانی دماغ کسی طرح نہیں پہنچ سکتا۔ یعنی وہ آیات جنہیں قرآن نے اپنی اصطلاح میں ”مشابہات“ سے تعبیر کیا ہے اور جن کے متعلق اس کا ارشاد ہے کہ وہ آزمائش کے لیے تماری گئی ہیں تاکہ جن کے دلوں میں عقل سلیم اور ایمان کا جوہر موجود ہے وہ بغیر کسی دلیل و حجت کے تسلیم جبکا رہیں اور جن کے اندر جاہلیت اور کفر و نفاق کی بیماری ہے وہ یا تو اپنے ادہام اور رجحانات کے مطابق اس کی تائیدیں کرنے لگیں یا پھر یکراں انھیں کہنا آدک ادا اللہ مر ہلنا متکدر یعنی ان باتوں سے اللہ تعالیٰ کا مطلب آخر کیا ہے؟)۔ چنانچہ سورہ مدثر میں جہنم کی

تصویر کھینچتے ہوئے، یہ بیان کرنے کے بعد کہ اس پر انہیں ملائکہ عذاب تعینات ہیں، اللہ تعالیٰ اس انہیں کی تعداد کی تعیین کو ایک ”فتنہ“ قرار دیتا ہے اور اس کی مصلحت ہی بتاتا ہے کہ مومنین خالصین کے لیے تو یہ چیز از دیاد ایمان کا باعث ہوگی لیکن جو کافر اور منافق ہیں ان کے دل کی بیماری کا حال کھل جائیگا۔

اور تاکہ جن کے دلوں میں نفاق کا مرض ہے اور جو کھلے منکر حق ہیں، بول اٹھیں کہ ایسی بات کے بیان کرنے سے خدا کی غرض کیا ہے؟ (یہ تو کوئی معقول بات نہیں معلوم ہوتی)۔
 (دبٹر - رکوع ۱۱)
 اللہ، رسول اور قرآن کے بعد اب عام مسلمانوں کے ساتھ ان کے استہزاء کی داستان

سینے:

”یہی لوگ (یعنی یہ منافق) ہیں جو صاحب مقدرت اور کھلے دل سے خیرات کرنوالے مسلمانوں پر انگلیاں اٹھاتے ہیں (یعنی ان پر ریاکاری کا الزام لگاتے ہیں) اور جو غریب مسلمان اپنی محنت دکی کماٹی کے سوا اور کوئی مقدور نہیں رکھتے (اور جو تھوڑا بہت سکتے ہیں صدقہ کرتے ہیں) ان کا مذاق اڑاتے ہیں“ (توبہ - ۱۰)

چشم عبرت آج کیا دیکھ رہی ہے؟ ہمارے ”تعلیم یافتہ“ اور ”نئی روشنی“ کے دلدادہ حضرات کا طرز عمل کیا کہہ رہا ہے؟ اگر کتاب الہی کا یہ ریمارک غلط نہیں ہے، جسے ابھی بیان کیا جا چکا ہے، تو ان ”مسلمانوں“ کے متعلق کیا تصور کیا جائیگا جن کی ”آزاد خیالی“ (Free-

thinking) اور عقلیت (Rationalism) کی ابجد ہی اذان اور نماز کے تمسخر سے ہوتی ہے، جن کے ذوق تجدد کی تسکین اسلامی صورت و میرت پر پھیتیاں کسے ہی پر منحصر ہے، جو قرآنی آیات کے ساتھ کھلے بندوں تمسخر کرتے ہیں، جو اپنی عقلیت کے زعم میں جن شیطان، ملائکہ اور دوسری غیر مرنی چیزوں کی ہستی تسلیم کرنے کو ہم پرستی اور توہین عقل قرار دیتے ہیں، جو

قرآن کی بیان کی ہوئی جنت اور دوزخ کی تفصیلات پر مذاحیہ مقالے لکھتے ہیں اور جو غیب کے حقائق مجرودہ کو قرآنی تصریحات کی روشنی میں دیکھ کر چلا اٹھتے ہیں کہ مَاذَا آرَادَ اللَّهُ بِهَذَا امْتِحَانًا؟ اگر نزول قرآن کے وقت اس قسم کا تمسخر کرنے والے ”مسلمانوں“ کو منافق کہا گیا تھا تو آج جو نام نہاد ”مسلمان“ وہی حرکات کر رہے ہیں انہیں کیوں نہ منافق کہا جائے؟

مسلمانوں کے ڈر سے اظہار ایمان کرنے والے (۹۱) اب تک منافقین کے جن گروہوں کا ذکر تھا وہ سب کے سب یا تو کسی ماویٰ منفعت کی خاطر اپنے کو مسلمان ظاہر کرتے تھے یا اسلام اور مسلمانوں کی در پردہ بیخ کنی کرنے کے لیے مسلمانوں کے گروہ میں شامل ہو جاتے تھے۔ لیکن ایک گروہ ایسے منافقوں کا بھی تھا جو اسلام کے بڑھتے ہوئے سیلاب اور مسلمانوں کی روز افزوں طاقت و شوکت سے مرعوب ہو کر مجبوراً اپنے اسلام کا اظہار کرتے تھے۔ جیسا کہ قرآن شہادت دے رہا ہے:

وَيَخْلِفُونَ بِاللَّهِ اِثْمَهُمْ لِمَتَّكُمُ
وَمَا هُمْ بِمِنكُمْ وَلَكِنَّهُمْ قَوْمٌ يَفْرَقُونَ (توبہ - ۷۷)

اور یہ منافق، خدا کی قسمیں کھاتے ہیں کہ وہ تم
مسلمانوں میں سے ہیں (یعنی اسلامی جماعت

کے اندر ہیں) حالانکہ وہ تم میں سے (ہرگز) نہیں ہیں۔ بلکہ یہ تو بزدلے لوگ ہیں۔

یعنی جو چیز اندر سے اسلامیت کا اعلان کر رہی ہے وہ کوئی یقین اور اذعان کا جذبہ نہیں ہے بلکہ ان کی وہ بزدلی ہے جو انہیں دہشت زدہ کر کے مجبور کر رہی ہے کہ اپنے ایمان کا اور اسلامی ملت کی پیروی کا جھوٹا مظاہرہ کریں کیونکہ انہیں خوف ہے کہ اسلامی شوکت کا یہ امنڈتا ہوا سیل بے پناہ جو تمام منکرین اسلام کو بے دست و پا کیے دے رہا ہے ایک دن انہیں بھی اپنی زد میں لے لیگا۔ اور اسی کا نتیجہ تھا کہ جب کبھی انہیں مسلمانوں کی طاقت و گرفت سے نکلنے کی کوئی صورت نظر آتی، فوراً وہ اسلامیت کا یہ نمائشی جو اگردن سے اتار پھینکتے۔ چنانچہ مذکورہ بالا آیت کے بعد ہی آتا ہے کہ:

لَوْ يَجِدُونَ مَنَاجِدًا مِّنْ دُونِ اللَّهِ
مَدَّ خَلَائِقَهُمْ لَوْلَا إِلَهُكَ وَهُمْ يَحْسَبُونَ

(توبہ - ۷)

ان بزدل منافقوں کا جو زبان سے ایمان ایمان
چلاتے ہیں حال یہ ہے کہ اگر کوئی جائے پناہ پا جائیں
یا (چھپ رہنے کے قابل) غار یا گھس بیٹھنے کی کوئی

اور جگہ، تو سرکشانہ اسکی طرف دوڑ پڑیں۔

پس یہ اسلام، جس کا یہ بدکیش منافق اظہار کیا کرتے تھے، مغرض اور مجبوری کا اسلام تھا، اجتراب
حق اور شرح صدر کا اسلام ہرگز نہ تھا۔ قرآن حکیم ایک جگہ اور زیادہ کھلے لفظوں میں کہتا ہے کہ:

قَالَتِ الْأَعْرَابُ امَّا قُلُوبَنَا
تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ
الْإِيمَانُ فِي قُلُوبِكُمْ (حجرات - ۲)

بدو کہتے ہیں کہ ہم ایمان لائے۔ اے پیغمبر! ان
کہہ دو کہ تم ہرگز مومن نہیں ہو۔ بلکہ یہ کہو کہ ہم دو مسلمان
ہو گئے (یعنی بظاہر مطیع ہو گئے ہیں) اور ایمان کا تو

ابھی تمہارے دلوں میں گزرتا تک نہیں ہوا۔

گویا ان کے ایمان کی بنا اور علت ان کی بزدلی تھی۔ دل تو صداقت قرآنی کے منکر نئے لیکن
طاقت کے خوف سے زبان اس کی صداقت کا بار بار اقرار کرتی رہتی تھی۔ یہ وقت وہ تھا جبکہ
خود مسلمانوں کی اپنی حالت بھی کچھ بہت زیادہ محفوظ اور قابل اطمینان نہ تھی۔ وہ ہر طرف دشمنوں
سے گھرے ہوئے تھے۔ کفار و مشرکین کے ساتھ پیغمبر کشمکش جاری تھی جس میں کبھی مسلمانوں کا پلٹا
بھاری ہوتا تھا اور کبھی دشمنوں کا۔ اُس وقت یہ بزدل منافق عجب گوگو کی حالت میں تھے۔ مسلمانوں
میں شریک ہو تو دشمنان اسلام کا خوف انہیں کھائے جاتا تھا۔ اور کفار سے جا ملنے کا ارادہ کرتے تو
مسلمانوں کی طاقت سے دم نکلا جاتا تھا۔ ان کے اس اضطراب کی پوری تصویر قرآن نے چار
لفظوں میں کھینچ کر رکھ دی ہے۔

وَيَحْسَبُونَ كُلَّ صَيْحَةٍ عَلَيْهِمْ (منافقون - ۱) اور یہ منافق ہرزور کی آواز پر چونک پڑتے ہیں اور

سمجھے ہیں کہ انہیں بے کوئی آفت آرہی ہے۔

ان نمائشی مسلمانوں کے جھوٹے ادعائے اسلام کاراد ایک اور صورت سے بھی ناش ہو کر تاقا اور وہ یہ تھی کہ یہ مسلمانوں پر اور پیغمبر صلعم پر احسان رکھتے تھے کہ ہم نے مسلمان ہو کر تمہاری جماعت کو تقویت دی ہے اور تمہاری تعداد بڑھادی ہے۔ **يَتَّقُونَ عَلَيْكَ اَنْ اَسْلَمُوا** (حجرات ۲) یعنی یہ منافق تم پر اپنے اسلام لانے کا احسان رکھتے ہیں۔ حالانکہ اگر یہ واقعی مسلمان اور نعمت ایمانی کے قدر شناس ہوتے تو خود رسول کے احسان مند ہوتے۔

چونکہ یہ لوگ محض اسلامی سلطوت کے دباؤ سے مجبور ہو کر اپنے اوپر مسلمانیت کا باداۃ مانوسی ڈالے ہوئے تھے اس لیے اندر اندر یہ مسلمانوں کے سخت بدخواہ تھے۔ ان کی خوشحالی انہیں ایک آنکھ نہ بھاتی۔ انہیں مسلسل غلبہ اور ممکن حاصل ہوتے دیکھ کر ان کے کلیجوں پر سانپ لٹھنے لگتے، اور یہ دن رات اس تمنا میں رہتے کہ انقلاب روزگار کا کوئی جھونکا آئے اور ان مسلمانوں کو جبر پنیاد سے اکھاڑ کر پھینک دے تاکہ ہم ان کی قاہراند گرفت کے خطرات سے بے خوف ہو کر آزادی کا سانس لے سکیں۔ قرآن میں ان منافقوں کی اس داستانِ عداوت کا کئی جگہ ذکر ہے۔ سورہ آل عمران میں ہے:

”وَجِبَ يَہ لَوِک تَم سَے سَلِطَے ہِی تَو کَہتَے ہِی کَہ ہَم مَو مَن ہِی، اَو رَجِب عِلْمَہ ہوتَے ہِی تَو
 (تمہاری ترقی اور برتری پر) مارے جن کے دانتوں سے انگلیاں کاٹتے ہیں.....
 اگر تمہارا بھلا ہوتا ہے تو انہیں ریخ پھینچتا ہے اور اگر تمہیں کوئی گزند پہنچتا ہے تو
 ان کو دل کو خوشی ہوتی ہے۔ (رکوع - ۱۲)

دوسری جگہ آتا ہے کہ:

”اگر تمہیں کوئی بھلائی نصیب ہوتی ہے تو ان (منافقوں) کو جن ہوئی ہے اور اگر

تم (کبھی) بتلانے مصیبت ہوتے ہو تو کوئی جماعتی ہمدردی تو خاک نہیں ہوتی بلکہ اٹائیے) کہنے لگتے ہیں کہ (اسی خیال سے) ہم نے تو پہلے ہی سے اپنا معاملہ دھمیک ٹھاک کر لیا تھا (یعنی ہم نے پہلے ہی سے احتیاط کر رکھی تھی۔ پھر یہ خود غرضانہ بات کہہ کر) اٹھتے ہیں اور خوش خوش واپس چلے جاتے ہیں..... اسے پیغمبر (ان کو راجروں سے) کہہ دو کہ تم ہمارے حق میں دو بھلائیوں میں سے ایک نہ ایک کا تو انتظار کرتے ہی ہو..... الخ (توبہ - ۷)

دو بھلائیوں میں سے ایک نہ ایک کا انتظار کرنے کا مطلب یہ ہے کہ منافق ہمیشہ اس انتظار میں رہا کرتے تھے کہ دیکھیں مسلمان لڑائیوں میں فتح یاب ہوتے ہیں یا شکست کھاتے ہیں۔ اللہ تعالیٰ مسلمانوں کو تلقین کرتا ہے کہ ان منافقوں کو مجھادو کہ ہمارے لیے تو فتح میں بھی بھلائی ہے اور شکست میں بھی۔ کسی صورت میں بھی ہم فلاح و سعادت سے محروم نہیں ہو سکتے۔ اگر مارے گئے تو شہادت کی ابدی زندگی نصیب ہوگی جو خوش بختی کی آخری معراج ہے۔ اگر مظفر و منصور لوٹے تو غازی اور مجاہد فی سبیل اللہ ہونگے جس کے آگے شرف و مجد کا کوئی مقام نہیں۔ پھر ہمیں غم کا ہے کہ تم ہمارے حق میں جس چیز کی بھی تمنا رکھو وہی ہمارے لیے باعث سعادت ہے۔ غم ہو تو تمہیں ہو کہ تمہارے لیے ہر طرف ہلاکت اور بد بختی کی آگ تیار ہے۔ وَصَحْنٰتٍ تَرٰیضٌ یُّکُوْنُ اَنْ یُّصِیْبَکُمْ اللّٰهُ بِعَدَاۤیِبٍ مِّنْ عِنْدِہٖ اَوْ یَاۡتِیَنِیۡنَا (توبہ - ۷)

انتظار کرنے کو تو یہ ارباب نفاق مسلمان کے حق میں فتح و شکست دونوں ہی کا کرتے تھے کہ دیکھیں ان کا انجام کیا ہوتا ہے۔ لیکن کفر کا ظاہری کروفر دیکھ کر انہیں گمان غالب یہی ہوتا تھا کہ مسلمان ہی لڑائی میں ہائیں گے اور اسی خوف سے کہ مبادا اس بار کے تلخ نتائج ہمیں بھی بھگتنے پڑیں، وہ مختلف جیلوں پہانوں سے جہاد کی منادی سن کر گھر بیٹھ رہتے تھے جیسا کہ اللہ تعالیٰ فرماتا ہے:-

”اے پیغمبر! (سفر مدینہ سے) پیچھے رہ جانے والے بدوی داب جیکہ تم زندہ سلامت واپس آگئے ہو تم سے کہیں گے کہ (انسوس کہ ہم بوجہ مجبوری نہ جاسکے) ہمیں ہمارے اموال اور ہمارے اہل و عیال نے پھنسا رکھا تھا۔ سو ہمارے لیے خدا کے حضور میں مغفرت کی دعا فرمائیے۔ یہ لوگ اپنی زبان سے وہ باتیں کہتے ہیں جو دراصل ان کے دلوں میں نہیں ہیں.....
 (ان نابکاروں سے) کہہ دو کہ (فلفلہ کہتے ہیں) بلکہ (تم مارے ڈر کے پیچھے رہے اور تمہارا گمان تھا کہ پیغمبر اور مسلمان ضرور اس رطائی میں ہلاک ہو جائیں گے اور) اپنے اہل و عیال میں کبھی لوٹ کر نہیں آنے کے.....“ (فتح - ۲)

قرآن کی دیگر تصریحات سے معلوم ہوتا ہے کہ نہ صرف وہ مسلمانوں کے متعلق یہ ظن رکھتے تھے بلکہ دل میں دعائیں کرتے تھے کہ کسی طرح یہ میدان جنگ میں کھیت ہو رہیں اور ہمارے سر سے بلا ٹلے۔ سورہ توبہ میں ہے:

”اور اکثر وہ یہاں ایسے ہیں جو اگرچہ زبان سے قرآن کی صداقت پر نجا ہر ایمان لاپکے ہیں لیکن) راہ خدا میں خرچ کرنے کو مفت کاتا دان سمجھتے ہیں اور تم مسلمانوں کے حق میں آسمانی گروٹوں کے منتظر ہیں (کہ کاش کسی آفت میں پھنس کر تم ہلاک و برباد ہو جاؤ)۔“ (رکوع - ۱۷)

اس غرض کے لیے وہ اپنی جانی و مالی قربانیوں سے دریغ کرنے کے ساتھ ساتھ دوسروں کو بھی روکتے تھے تاکہ امداد کے تمام دروازے بند ہو جائیں اور ہر طرح سے ان مسلمانوں کو کمزور اور بے یار و مددگار کر دیا جائے۔ سورہ منافقون میں ہے:

”وہی لوگ (یعنی ہی منافق) تو ہیں جو لوگوں سے کہا کرتے ہیں کہ رسول خدا کے ساتھیوں پر کچھ خرچ مت کرو کہ (دوسرا اس طرح افلاس سے تنگ ہو کر خود ہی) (دوسرا دوسرا منتشر ہو جائینگے۔ (رکوع - ۱۱)

اسی طرح جانی قربانیوں سے بھی یہ لوگوں کو باز رکھتے تھے بلکہ بعض اوقات تو شروع میں مسلمانوں کے ساتھ مل کر میدانِ جہاد میں جاتے اور جب جنگ کی آگ بھڑک چلتی تو آہستہ سے خود بھی پیچھے کھسک جاتے اور دوسروں کو بھی بھاگ کھڑے ہونے کی ترغیب دیتے تاکہ مسلمانوں کی ہمتیں چھوٹ جائیں اور دشمن کے سوشلے بڑھکر انھیں فنا کے گھاٹ اتار دیں۔ غزوہٴ احزاب میں اس شیطنت کا پورا پورا مظاہرہ ہوا تھا، جس کا ذکر قرآن ان لفظوں میں کرتا ہے:

”اور (اے مسلمانو! یاد کرو) اس وقت کو جبکہ منافق اور وہ لوگ جن کے دلوں میں دشمنی اور تذبذب کا مرض تھا کہنے لگے کہ خدا اور رسول نے جو ہم سے (فتح و نصرت کا) وعدہ کیا تھا وہ نرا دھوکا ہی دھوکا ہی دھوکا تھا۔ اور اس وقت کو بھی یاد کرو جب ان میں سے ایک گروہ کہنے لگا کہ اہلِ شرب! (اب دشمن کے مقابلہ میں) تمہارے لیے ٹھہرنے کا کوئی موقع نہیں ہیں تم میدانِ جہاد کو اپس چلے جاؤ۔ اور ان میں سے کچھ لوگ پیغمبر سے (گھروٹ جانے کی) اجازت مانگنے لگے یہ لہکر کہ ہمارے گھر غیر محفوظ پڑے ہیں حالانکہ وہ گھر غیر محفوظ نہیں تھے بلکہ ان کا مقصد صرف جان چھوڑ کر بھاگنے کا تھا..... (اے مسلمانو!) اللہ تعالیٰ تم میں سے ان (منافقوں) کو اچھی طرح جانتا ہے جو لڑائی میں شریک ہونے سے (خود رکنے کے علاوہ دوسروں کو بھی) روکتے ہیں اور اپنے بھائی بندوں سے کہتے ہیں کہ (لڑائی میں) کہاں جان دینے جاتے ہو! اور ہماری طرف (اسن اور بے خوفی کی زندگی گزارو)۔ (احزاب - ۷)

دوسرے مقام پر ہے:

”جو لوگ (اپنے اہرار کی وجہ سے لڑائی سے) پیچھے چھوڑ دیئے گئے وہ لوگ رسول اللہ کی مرضی کے خلاف لڑائی سے بیٹھ رہنے پر بہت خوش ہوئے اور اللہ کی راہ میں اپنے مال اور اپنی جان کے ساتھ جہاد کرنے کو انھوں نے گراں محسوس کیا اور دوسروں سے بھی کہنے

لگے کہ (ایسی بے پناہ گرمی میں گھر سے نہ نکلنا) (توبہ - ۱۱)

غرض اشقیاء ازلی کا یہ بے نصیر اور بزولِ گروه اسلام اور مسلمانوں کی بیخ کنی میں اپنی کسی تدبیر کے استعمال سے دریغ نہ کرتا تھا۔ لیکن چونکہ خود داری سے مکسر بے پیر تھا اس لیے اپنے دل کے اصلی رجحانات کی پردہ پوشی میں بڑی احتیاط اور تندہی سے کام لیتا تھا۔ ہاں اللہ عالم الغیب کی راز افشائیوں کا اس کے پاس کوئی علاج نہ تھا اور ہر لمحہ اسے اس امر کا کھٹکا لگا رہتا تھا کہ کہیں کوئی ایسی سورہ نہ نازل ہو جائے جو ہمارے باطن کو عام مسلمانوں کے سامنے کھول کر رکھ دے۔ **يَا حٰدِرُ الْمُتَّقِيْنَ اِنَّ اَنْتَ تَزَلُّ عَلَيْهِ سُوْرَةٌ تُنصِتُهُمْ بِمَا فِي قُلُوْبِهِمْ** (توبہ - ۸) کیونکہ اگر ایسا ہوا تو اس نفاق اور سازش کے خونخاک عواقب سے دوچار ہونا پڑے گا اور یہی وہ مہیبتِ عظمیٰ تھی جس کے لیے مکہ و فریب کے انھوں نے اتنے نقاب تیار کر رکھے تھے۔ لیکن ظاہر ہے کہ سابقہ انسانی نگاہ اور بشری فہم و فراست سے نہ تھا کہ وہ اپنی تمناؤں اور کوششوں میں کامیاب رہتے بلکہ معاملہ تھا اس عظیم ونجیہ سے جو انسانی دور بینوں اور عیاریوں کے مقابلہ میں عالم الغیب وال شہادہ اور بشری مکر بازیوں اور کید آرائیوں کے مقابلہ میں خیر الما کرین تھا۔ اس نے ہر موقع پر ان کی شرارتوں کو طشت از باہم کیا اور صاف صاف اعلان کر دیا کہ:

وہ کیا وہ لوگ جن کے دلوں میں (نفاق کا ہر ض ہے اس خیال میں ہیں کہ اللہ تعالیٰ ان کو دلی کوئی کو کبھی نہ ظاہر کرے گا) (انہیں یقین رکھنا چاہیے خدا ان کی منافقت اور پوشیدہ عداوت کو منظر عام پر لا کر رہیگا) اور بے پیغمبر اگر ہم چاہتے تو تمہیں ان لوگوں (کی باطنی تصویر) کو اس طرح دکھا دیتے کہ تم ان کی پیشانی دیکھ کر انہیں پہچان لیتے اور (یوں ہی) تم ان کے اندازہ گفتگو سے انہیں پہچان لیتے ہو (محمد - ۴)

منافقین کی حقیقت غالباً اس وقت نہیں پائی جاتی، اور اس کی وجہ بالکل عیاں ہے۔ اسلام کلمہ ایسا

اقتدار اور مسلمانوں کا شاہانہ و دبیرہ و جلال تو اب افسانہ بن کر رہ گیا ہے جس کا ذکر تاریخ کے پرانے معنوں سے باہر کہیں موجود ہی نہیں کہ خلافتِ الہی کے باغی اس کا خوف کھائیں اور امتِ مسلم کی منافقانہ پالیسی اختیار کرنے پر مجبور ہوں۔ اور اگر کہیں اس عمومی دور شکست و ریخت میں چشمِ خلک سے بچ بچا کر مسلمانوں کی کوئی حکومت قائم ہے بھی تو اس کے نزدیک دینی تصورات اور معتقدات چنداں قابلِ اعتنا رہیں ہیں بلکہ ان کی جگہ اب وطنی یا نسلی یا لسانی تعصبات نے لے لی ہے، پھر اس حکومت کے زیرِ اقتدار کسی شخص کو برہنہ کئے مذہبیت نفاق اختیار کرنے کی حاجت ہی کیا ہے؟

ضعفاء (۱۰) اب تک منافقین کی جتنی اقسام کا ذکر ہوا، وہ سب کی سب ایمان کی نعمت سے یکلخت بے بہرہ تھیں۔ ہر ایک کو کسی نہ کسی غرض اور مصلحت نے ایمان کا محض خارجی اظہار کرنے پر مجبور کر رکھا تھا۔ لیکن ان کے علاوہ ایک گروہ ایسے لوگوں کا بھی تھا جو منافقین کی مذکورہ بالا اقسام کی طرح ایمان سے بالکل خالی نہ تھے، بلکہ کفر کی یہ نسبت ایمان سے قریب تر تھے۔ لیکن چونکہ انہیں شرحِ صدقہ کی توفیق حاصل نہ تھی اور کڑی آزمائشوں کے وقت وہ اُس عزم و ثبات سے عاری ثابت ہوتے تھے جو ایک حقیقی مسلمان میں ہونا چاہیے، اس لیے ہم مذکورہ منافقین کے ضمن میں اس گروہ کے حالات اور اوصاف بھی روشنی میں لاتے ہیں، کیونکہ اللہ تعالیٰ دوسلم، کا خطاب صرف انہیں کو دیتا ہے جو ایک ہاتھ پر نقد جاں اور دوسرے پر نقد مال لیے اس کی طلبِ رضا میں ہر وقت نکلنے کو تیار ہوں۔ ضعیف القلب اور عزیمت نا آشنا لوگوں کو اللہ اپنا مطہع اور فرماں بردار دسلم کہتا رہتا نہیں کرنا بلکہ بعض اوقات تو انہیں اس نے منافقوں میں مناسق کہہ کر پکارا ہے۔ چنانچہ ایسے ہی ضعفاء کی شان میں قرآن کہتا ہے:

”و اور بعض لوگ ایسے بھی ہیں جو کہتے ہیں کہ ہم اللہ پر ایمان لائے۔ لیکن جب انہیں راضی ہو گیا تو انہیں کوئی گزند پہنچتا ہے تو انہیں کی وی ہوئی تکلیف کو عذابِ الہی کے مانند ناقابلِ بردت تصور کرنے لگتے ہیں۔ اور اگر تمہارے پروردگار کی مدد آجائے تو یہی لوگ کہنے لگیں گے کہ

ہم تو ہمارے ہی ساتھ تھے۔ کیا اللہ دنیا جہان کے لوگوں کے (اسرار) قلوب سے واقف نہیں؟ اور (وہ تمہیں آزمائشوں میں فرور ڈالے گا) تاکہ جان لے (یعنی دنیا پر ظاہر کر دے) کہ کون (واقعی) صاحب ایمان ہے اور کون منافق ہے؟ (عنکبوت - ۱)

یہاں جس آزمائش کی طرف اشارہ ہے وہ ہجرت کی آزمائش ہے جو چند دنوں بعد ہی مسلمانوں کو پیش آئی۔ یہ آزمائش بھی جان اور مال کی قربانیوں کی طرح نہایت ہی سخت ہے جس میں اچھے اچھوں کی ہمتیں چھوٹ جاتی ہیں۔ چنانچہ جب ہجرت کا مریح حکم ہو گیا تو کمزور ایمان والوں کے قدم پھسل گئے اور وہ مختلف حیثیوں پہانوں سے مکہ ہی میں رہ گئے۔ یہ لوگ اگرچہ خدا کو ایک مانتے تھے، رسول کو برحق مانتے تھے، قرآن کی تلاوت بھی کرتے تھے اور نماز بھی پڑھتے تھے، اور اس لحاظ سے ملت اسلامیہ ہی میں شامل تھے، مگر چونکہ ان کا ایمان ایسا نہ تھا کہ خدا کی محبت پر اپنے گھربار اور اہل و عیال اور ملک و وطن کی محبت کو قربان کر دیتے، اور اسلام سے ان کا تعلق ایسا مضبوط نہ تھا کہ جس

سے واضح رہے کہ یہ آیات سورہ عنکبوت کی ہیں جو اس وقت نازل ہوئی تھیں جب مسلمانوں کا فائدہ تم کو نہ مکر ہی میں جاگزین تھا اور عثمان ابنی کے نت نئے مظالم کا تحفہ مشفق بنا ہوا تھا۔ ظاہر ہے کہ اس دورِ مظلومیت میں ایسے منافقین کا ہجوم کہاں سے ہو سکتا تھا جو کسی غرض اور مصلحت کی بنا پر اظہار ایمان کرتے۔ اس وقت تو اسلام سیاسی اور سماجی ہر حیثیت سے مظلوم و مقبوض تھا، اس کا نام لینا ہی ہر طرح کی اذیتوں کو دھت دینا تھا۔ لہذا یہ بالکل ناممکن ہے کہ یہاں ان منافقوں کا ذکر مقصود ہو سکی اقسام اور صفات کی تفصیل اور پر بیان کی جا سکی ہے۔ یہ دراصل ان کمزور مسلمانوں کا ذکر ہے۔ اور انہیں کو تغلیظاً مسانفی کہا گیا ہے تاکہ وہ اپنے اندر سے کمزوری کا مرض دور کریں۔ جو اصحابِ نبوی کی طرح کھانڈ کی وحشیانہ تم آزار کیوں سے بے قرار ہو کر صبر کا مامن ہاتھ سے چھوڑ دیتے تھے۔ چونکہ اب ایک عظیم انسان قربانی کی طلب کا وقت قریب تھا (یعنی ہجرت) اس لیے خدا نے اسی سے زمین ہموار کرنی شروع کر دی تھی۔ چنانچہ اس سورہ کا عمومی ہجرت کی تمہید ہے، اور یہ جو کہا گیا ہے کہ ہم آزمائش میں ڈال کر چھے اور جو بڑے مسلمانوں کو پرکھیں گے تو اس سے مراد یہی ترکِ وطن کی آزمائش ہے۔

وطن میں ان کو مسلمانوں کی سہی زندگی بسر کرنے کا موقع نہ مل رہا ہو اسے چھوڑ کر نکل کھڑے ہوتے اور ہر اس جگہ جانے کے لیے تیار ہو جاتے جہاں وہ مسلمان زندگی بسر کر سکیں، اس لیے اللہ تعالیٰ نے انکو سچے مسلمانوں سے الگ کر دیا۔ انکے اخلاقی درجہ اور قانونی حقوق دونوں کو اصلی مسلمانوں سے الگ کر کے رکھ دیا۔

وہ اور جو لوگ ایمان تو لائے مگر انھوں نے ہجرت نہیں کی ان کی دوستی اور ولایت سے تمہیں کوئی سروکار نہیں جب تک کہ وہ (بھی تمہاری طرح) ہجرت نہ کریں۔ ہاں اگر دین کے معاملہ میں وہ لوگ (کفار کے خلاف) تم سے مدد چاہیں تو تم پر انکی مدد فرض ہے بشرطیکہ وہ گروہ جس کے خلاف وہ تم سے مدد طلب کریں پہلے تمہارے ساتھ کوئی معاہدہ نہ کر چکا ہو۔ (انفال - ۱۰)

دیکھیے یہاں اگرچہ اللہ تعالیٰ کے اندازِ بیان سے ان ضعفار کے خلاف وہ ناگواری نہیں ظاہر ہو رہی ہے جو کامل منافقوں کے بارے میں عموماً وہ ظاہر کیا کرتا ہے، لیکن وہ صاف طور پر فرق کرتا ہے ان مسلمانوں میں جو اسلام لانے کے بعد دنیا کی ہر چیز سے بڑھ کر اسلام کو عزیز رکھتے ہیں، اور ان مسلمانوں میں جن کے اندر اتنی اخلاقی طاقت یا اسلام کی اتنی محبت نہیں ہے کہ اس کی خاطر اپنی عیال اور گھر بار کو چھوڑ سکیں۔ اللہ تعالیٰ کی نگاہ میں اصل ملتِ اسلامیہ پہلا گروہ ہے، نہ کہ دوسرا۔ وہ اسلامی جماعت کی حیثیت سے صرف پہلے گروہ کو خطاب کرتا ہے اور دوسرے گروہ کی حیثیت اسکی نظر میں صرف یہ ہے کہ محض انکے اقرارِ اسلام کی وجہ سے وہ اسلامی جماعت کے ساتھ ان کا ایک گونہ تعلق تسلیم کرتا ہے۔ اور یہ ”ایک گونہ تعلق“ بھی کتنا حقیر ہے۔ ایمان لانے والے اور ہجرت اور جہاد کرنے والے مسلمان تو ایک دوسرے کے اولیاء ہیں، مگر ہجرت اور جہاد نہ کرنے والے مسلمان اس براوری سے باہر ہیں۔ ان کے ساتھ ”ولایت“ کا کوئی تعلق نہیں۔ ان کا سختی صرف اتنا ہے کہ اگر مسلمان ہوئی وجہ سے کفار ان کو مستثنائیں اور وہ اسلامی جماعت سے مدد مانگیں تو

اسلامی جماعت پر فرض ہے کہ ان کی مدد کرے۔ لیکن اگر کفار سے اسلامی جماعت کا پہلا سے کوئی معاہدہ موجود ہو تو اس صورت میں اسلامی جماعت اپنا نام نہاد مسلمان بھائیوں کی کوئی مدد نہ کرے گی۔ کیونکہ جو مسلمان اپنے ایمان پر وطن اور قبیلہ کی محبت کو قربان نہیں کر سکتے وہ اتنی قیمت نہیں رکھتے کہ ملت اسلامیہ ان پر سے اپنے معاہدات کو قربان کر دے۔

یہ تو افسوس کے کمزور ایمان رکھنے والے مسلمانوں کی عمومی حیثیت ہے۔ اب رہے وہ مسلمان جو نہ صرف یہ کہ کفر کی حکومت میں کفار کے ساتھ رہتے ہیں، بلکہ کفار سے تعاون بھی کرتے ہیں اور جب مسلمانوں سے کفار کا مقابلہ ہوتا ہے تو یہ ان کی فوجوں میں شریک ہو کر مسلمانوں سے لڑنے آتے ہیں، ایسے لوگوں کو قرآن مجید صاف الفاظ میں جہنم کی بشارت سنا تا ہے:-

إِنَّ الَّذِينَ كَفَرُوا هُمْ الْمَكِيدُونَ
انفسہم قالوا فیکمکننا طاقا لو اکتنا
مستضعفین فی الارض قالوا لکم
نکن ارض اللہ واسعۃ فہما جردا فیہما
قال لیک ما اولہم ھم ھم و ساء نصیب
ان لوگوں سے، جن کی جان فرشتے اس حال میں نکالتے ہیں کہ وہ (کافروں کے خوف سے علانیہ حق پرستی نہ کر کے اور پھر اس کے لیے ترک وطن نہ کر کے) اپنے اوپر آپ ظلم کر رہے تھے، فرشتے پوچھتے ہیں کہ تم یہ کس حال میں تھے؟ وہ جواب دیتے ہیں کہ ہم وہاں دشنام میں بے بس تھے۔ فرشتے کہتے ہیں کہ کیا خدا کی زمین

تہا سے یہ وسیع نہ تھی کہ تم (حق کی خاطر) اس میں کسی طرف ہجرت کر کے چلے جاتے (اور وہاں آزادانہ خدا کی پرستش کرتے)۔ پس یہ وہ لوگ ہیں جن کا ٹھکانا دوزخ ہے اور وہ بہت ہی بری جگہ ہے۔

حضرت ابن عباس اس آیت کی تفسیر میں فرماتے ہیں کہ کہ میں کچھ لوگ اسلام کا اقرار کر چکے تھے لیکن کفار قریش کے خوف سے اس کا علانیہ اظہار نہیں کرتے تھے۔ مشرک انہیں اپنا ہی آدمی سمجھتے رہے۔ آخر کرباب بدر کا معرکہ پیش آیا تو انہیں بھی طوعاً و کرہاً مشرکوں کے ساتھ مل کر مسلمانوں کے مقابل آنا

پڑا۔ بعض ان میں سے مارے گئے۔ ہنگامہ کارزار فرو ہونے کے بعد جب ان کی نعشیں پھرائی گئیں تو مسلمانوں نے کہا کہ یہ تو ہمارے بھائی تھے، صرف کافروں کے مجبور کرنے سے جنگ میں شریک ہوئے تھے، اُو ان کے حق میں اللہ تعالیٰ سے مغفرت کی دعا کریں۔ اس پر یہ آیت اتری اور اس صاف صاف اعلان کر دیا کہ جس مدعی ایمان نے استطاعت رکھتے ہوئے اپنی متاع ایمانی کی حفاظت کے لیے وطن کی محبت کو قربان نہ کیا اللہ تعالیٰ کی جناب میں اس کے ایمان کی کوئی قدر و قیمت نہیں۔ اسے مومن اور مسلم کہنا ہی سرے سے قلعہ ہے۔

ایک موقع پر اسی حقیقت کا اظہار کرتے ہوئے آنحضرت صلی اللہ علیہ وسلم فرماتے ہیں کہ:

من جامع المشرك وسكنا
جو شخص مشرک کے ساتھ مل کر رہا وہ بھی اسی کے

معہ فاندہ مثله (البروداؤد - کتاب الجہاد) ماننا ہے۔

دوسری جگہ حضور نے اور زیادہ کھلے لفظوں میں فرمایا ہے کہ:

انابى من كل مسلم
میں ہر اُس مسلمان سے بری الذمہ ہوں جو مشرکوں کے

بین ظہم انى المشركين
درمیان زندگی بسر کر رہا ہو۔

غرض ایک مومن کامل کے لیے کسی ایسے ماحول میں ایک سانس لینا بھی جائز نہیں جہاں ہر

طرف سے شرک و کفر اور ظلم و فسق کی فرمانروائی اسے گھیرے ہوئے ہو، اور اس ماحول میں وہ مذہبی

شریعت پر پورے طور سے عمل پیرا نہ ہو سکتا ہو۔ جو شخص ایسے ماحول میں بلا کسی مجبوری کے زندگی

ختم کر رہا ہو اس کے ایمان کا کوئی اعتبار نہیں۔ مسلمان کے لیے سلامتی ایمان کی بس یہی صورت

ہے کہ یا تو اس ماحول سے نکل جائے، یا اگر کوئی ملجا و مامن نہ رکھتا ہو تو اس سے لڑنے اور اس کو بدلنے

کی کوشش میں جان دیدے۔

انہیں متعاف کی صفت میں وہ مسلمان بھی شامل ہیں جو جہاد کی منادی سن کر بیٹھے رہتے تھے

قرآن ان کو بھی منافقین میں شمار کرتا ہے اگرچہ وہ نمازیں پڑھتے تھے، روزے رکھتے تھے، حج اور زکوٰۃ بھی ادا کرتے تھے۔

وہ کیا تم نے ان لوگوں کو نہیں دیکھا جن سے کہا گیا کہ (ابھی لڑائی سے) اپنے ہاتھوں کو بندے رکھو (یعنی سروسٹ محض) نماز پڑھو اور زکوٰۃ دو۔ (سورہ احکام تودہ بخوبی ادا کرتے تھے) مگر جب ان پر جہاد فرض کیا گیا تو ان میں سے ایک گروہ آدمیوں سے دینی دشمنوں سے جو بہ حال انھیں جیسے انسان تھے، اس طرح ڈرنے لگا جس طرح اللہ سے ڈرنا چاہیے، بلکہ اس سے بھی زیادہ، اور کہنے لگا خدا یا! تو نے ہم پر جہاد کیوں فرض کر دیا؟ ہمیں قحوظی مہلت اور کیوں نہ دی.....“ (نثار - ۱۱)

دیکھو یہاں اس امر کی عراحت موجود ہے کہ یہ لوگ قرآنی احکام و نواہی سے بالکل بیخبر نہ تھے بلکہ نماز و زکوٰۃ کی ادائیگی اور ایسے ہی دوسرے احکام کے بجالانے میں دوسرے مسلمانوں سے کسی طرح کم نہ تھے۔ لیکن جب لڑائی کا وقت آتا تو وہ میدان جنگ کے خوفناک مناظر اور مصائب کا تصور کر کے کانپ اٹھتے اور ایمان کی کمزوری دلوں سے نکل کر چہروں پر جھلکنے لگتی۔ غزوہ احد میں کسی طرح طوعاً و کرہاً یہ لوگ بھی میدان جنگ تک پہنچ گئے تھے جب ایک مسلمانوں کا پلہ بھاری رہا یہ مطمئن رہے۔ مگر جب کفار کا پہلو غالب ہونے لگا، اور شکر اسلام میں انتشار برپا ہوا تو ان کے ہاتھوں کے طوطے اڑ گئے۔

”و انھیں بس اپنی جانوں ہی کی فکر لگی ہوئی تھی۔ اللہ کے متعلق ناروا اور جاہلیت کے زمانہ کا سا گمان کر رہے تھے۔ کہتے تھے کہ کیا ہمیں بھی کچھ اختیار ہے؟ لے پیغمبران سے کہو کہ سارا اختیار تو اللہ کے ہاتھ ہے۔ (لے پیغمبر محض ہی نہیں بلکہ وہ اپنے دلوں میں اور باتیں بھی چھپائے ہوئے ہیں جسے صاف ظاہر نہیں کرتے، ذول میں کہتے ہیں کہ

اگر ہمارا اختیار ہوتا تو (زنجیم یہاں آتے اور) نہ مارے جاتے.....؟ (آل عمران - ۱۶)

غزوہ تبوک کے وقت بھی، جس میں بڑے سخت معرکہ کا اندیشہ تھا، اس جماعت نے یہی پارہا کیا۔ جب اعلان ہوا کہ سب لوگ جہاد کے لیے نکلیں تو یہ لوگ بھی چرانے لگے۔ خطبہ عتاب آیا:

”اے ایمان والو! ایسا نہ کیا (مَنْعُوا) تمہیں کیا ہو گیا ہے کہ جب تم سے راہِ خدا میں نکلنے کے لیے کہا جاتا ہے تو زمین تمہارے پاؤں پر لپکتی ہے۔ کیا تم آخرت کو چھوڑ کر (صرف) دنیا کی زندگی پر قانع ہو؟.....؟“ (توبہ - ۶)

کچھ تہدیداً آمیز تلقین کے بعد پھر انہیں لوگوں کے متعلق اللہ تعالیٰ فرماتا ہے کہ:۔

دو اگر کوئی قریبی فائدہ اور متوسط درجہ کا سفر ہوتا تو یہ لوگ تمہارا ساتھ ضرور دیتے، لیکن یہ مسافت انہیں بہت دور کی معلوم ہوئی (اس وجہ سے تمہاری دعوت جہاد میں کربا رہ نہیں نکلے، اور جب بعد میں تم اس کا سبب پوچھو گے تو) تمہیں کھا کر کہیں گے کہ اگر ہم سے بن پڑتا تو ضرور تمہارے ساتھ نکلتے۔ یہ لوگ (اپنی اس روش سے خود) اپنے تئیں ہلاک کر رہے ہیں۔ اللہ تعالیٰ جانتا ہے کہ یہ بالکل جھوٹے ہیں۔ اے پیغمبر تمہیں اللہ تعالیٰ معاف کرے، تم نے انہیں پیچھے رہ جانے کی اجازت کیوں دی؟.....؟ پیچھے رہ جانے کی اجازت صرف وہی لوگ مانگتے ہیں جو (اصل) اللہ پر اور روزِ قیامت پر ایمان نہیں رکھتے اور ان کے دل شک میں پڑے ہیں اور وہ اپنی اس حالتِ شک میں حیران ہیں کہ کیا کریں کیا نہ کریں)۔ (توبہ - ۶)

۱۱ سورہ توبہ کی جن آیات کا ترجمہ اوپر نقل کیا گیا ہے ان پر ایک نگاہ ڈال کر پھر غور کرو پہلے تو ان لوگوں کو دیا اِنَّمَا الَّذِيْنَ اٰمَنُوْا کے الفاظ سے خطاب کیا گیا ہے۔ پھر آگے چل کر انہیں کے متعلق یہ بھی فرمایا گیا ہے کہ ”پیچھے رہ جانے کی اجازت صرف وہی لوگ مانگتے ہیں جو اللہ پر اور روزِ قیامت پر ایمان نہیں رکھتے“ (بقیہ حاشیہ نمبر ۱۷۷۰ پر دیکھیں)

یہ ایک مکمل تصویر ہے ان ضعیف الایمان لوگوں کی جو محض نماز روزہ سے آگے بڑھنے کی ہمت نہیں رکھتے تھے۔ ہمیشہ تن آسانی اور سکون و عافیت کے جو یار تھے اور جب لڑائی کا وقت آتا تو کہتے کہ لا تَنْفِرُوا فِي الْحَرِّ (گرمی بڑی شدید ہے اس وقت لڑائی کے لیے نہ نکلو) لیکن اللہ تعالیٰ بار بار انہیں تنہا کرتا ہے کہ اس امن کو تھی اور تن آسانی کی یہاں کوئی گنجائش نہیں۔ اگر اس سورج کی گرمی سخت ہے تو یاد رکھو کہ دوزخ کی گرمی اس سے کہیں سخت تر ہے زَقْلُ نَارٍ مَّحْتَمًا أَشَدُّ حَرًّا (اس طرح جی چرا کر تم کوئی اپنا بجلا نہیں کر رہے ہو بلکہ درحقیقت اپنے آپ کو ہلاک کر رہے ہو۔) (باقی)

بقیہ حاشیہ ۴۵۹ - اِنَّمَا يَسْتَأْذِنُكَ الَّذِينَ لَا يُؤْمِنُونَ بِاللَّهِ وَالْيَوْمِ الْآخِرِ - ان دوزن آیتوں پر غور کرنے سے یہ بات بالکل واضح ہو جاتی ہے کہ یہ لوگ نہ تو بالکل کافر اور حقیقی منافق تھے نہ کامل مسلمان۔ یعنی پہلے جو انہیں ایمان والو کہہ کر خطاب کیا گیا ہے وہ اس امر کی دلیل ہے کہ وہ سرحد اسلام میں داخل ہو چکے ہیں اگرچہ بالکل کنارے ہی کھڑے ہیں۔ اسی طرح دوسری جگہ جو "لَا يُؤْمِنُونَ" فرمایا گیا ہے وہ اس بات کا اعلان ہے کہ ان کے دلوں میں ایمان خاطر خواہ ابھی اترا نہیں ہے۔ چنانچہ ایک جگہ ایسے ہی لوگوں کو مخاطب کر کے قرآن کہتا ہے کہ:

يٰۤاَيُّهَا الَّذِيْنَ اٰمَنُوا الصُّوۡرَۃُ
لَے ایمان والو! ایمان لاؤ اللہ کے ساتھ اور
اس کے رسول کے ساتھ۔
(النساء - ۲۰) بِاللّٰهِ وَرَسُوْلِهِۦ

یہ آیت صاف بتا رہی ہے کہ کمزور ایمان والوں کو بھی اللہ تعالیٰ ایمان والے کہہ کر خطاب کرتا ہے ورنہ جو راسخ الایمان ہیں ان سے ایمان لانے کا مطالبہ کیا معنی رکھتا ہے۔

در اصل یہ قرآن کا ایک عام اسلوب بیان ہے کہ وہ ایک فعل کے مختلف مراحق قرار دے کر کبھی تو اسکے ابتدائی درجے کا لحاظ کر کے اس فعل کو استعمال کرتا ہے اور کبھی انتہائی درجے پیش نظر ہوتا ہے۔ گوہر مقام پر لفظ ایک ہی ہوتا ہے لیکن سیاق و سباق کلام اس معنی کی تعیین کرتا ہے۔ آیات مذکورہ بالا میں لفظ "ایمان" کے دو مختلف استعمالات ہیں یہ نکتہ یہاں ہے۔